

ગુજરાત વિદ્યાપીઠ ગ્રંથાલય

[ગુજરાતી કોપીરાયિટ વિભાગ]

અનુક્રમાંક ૨૫૩૯ વર્ગીક

પુસ્તકનું નામ . ૧૧૯૧૯૫.૨૫૩૯

વિષય ૫૨૪૩ : ૩૩

શ્રીમદ્ વલ્લભાચાર્યજી, એમનું જીવનચરિત્ર, તત્ત્વજ્ઞાન, અને ઉપદેશ વગેરે.

(કલકત્તામાં આર્યાવર્તના સકલ ધર્મોની પરિષદ દરભંગાના મહારાજ સાહેબના પ્રમુખપણા નીચે તા. ૯-૧૦-૧૧ અપ્રેલ ૧૯૦૯ ના રોજ મળી હતી, તે પરિષદમાં શ્રી વલ્લભચરિત્ર વગેરેના કર્તા લલ્લુભાઈ પ્રાણવલ્લભદાસ પારેખ તરફથી તા. ૧૧-૪-૦૯ ના રોજ વંચાયેલાં ઈંગ્રેજી નિબંધનું ભાષાન્તર.)



પ્રમુખ સાહેબ અને પ્રતિનિધિ બંધુઓ,

હું આપના આગળ શ્રીમદ્વલ્લભાચાર્યજીનું જીવન વૃત્તાન્ત, એમના તત્ત્વજ્ઞાન અને ઉપદેશ સંબંધી કેટલીક છુટક હકીકત મુકવાની રજા લેઉછું.

શ્રીમદ્વલ્લભાચાર્યજી આર્યાવર્તના એક મોટામાં મોટા તત્ત્વવેત્તા હતા. બંગાળા અને તેની આસપાસના મુલકના લોકો જે શ્રીમદ્ ગૌરંગ (કૃષ્ણ ચૈતન્ય) ને હજી સુધી પૂજે છે, તે જે વખતે ભક્તિ સંબંધી બોધ આપતા હતા, તેજ અરસામાં શ્રીમદ્વલ્લભાચાર્યજી પણ શુદ્ધાદૈત સિદ્ધાન્ત અને ભક્તિ સંબંધી ઉપદેશ આપતા હતા. શ્રીમદ્વલ્લભાચાર્યજી શુદ્ધાદૈત મત અથવા બ્રહ્મવાદનું પ્રતિપાદન કરનાર અને પુષ્ટિ અથવા નિર્ગુણ ભક્તિ માર્ગ પ્રવર્તાવનાર માહાત્મા હતા.

આ વિષયના ત્રણ ભાગ કરવામાં આવે છે. પેહેલા ભાગમાં શ્રીમદ્વલ્લભાચાર્યજીનું સંક્ષેપમાં જીવન વૃત્તાન્ત છે. બીજામાં એમણે જે તત્ત્વ વિધાનો અને નિર્ગુણ ભક્તિનો બોધ કર્યો તેની રૂપરેખાઓનો ઉલ્લેખ છે, અને ત્રીજામાં આ વિષય સંબંધી કેટલીક ટીકાઓનો નોંધ છે.

પેહેલો ભાગ.

શ્રીમદ્ વલ્લભાચાર્યજીનું સંક્ષિપ્ત જીવનવૃત્તાન્ત.

મધ્યપ્રાંતમાં રાયપુર જીલ્લાના રાજમગામની પાસે ચંપા-
રણ્યમાં શ્રીમદ્વલ્લભાચાર્યનો જન્મ ઉત્તમ બ્રાહ્મણ જાતિમાં
વિક્રમાર્ક સંવત ૧૫૩૫ ઇ. સ. ૧૪૭૬ માં થયો હતો. ઘણી નાની
ઉંમરમાં વેદ, ઉપનિષદ, સ્મૃતિઓ, પુરાણો, ઇતિહાસ, દર્શન,
અને બીજા ઉપયોગી ગ્રંથોનો એમણે અભ્યાસ કર્યો. પોતાના
અભ્યાસક્રમમાં આ મેઘાવી (બુદ્ધિશાળી) અભ્યાસીની તીવ્ર
પરીક્ષક બુદ્ધિએ શ્રી શંકરાદિ પ્રતિપાદિત વાદના શુભ દોષનું
બહુ ખારીકીથી અને ચોકસાઈથી નિરીક્ષણ કરી લીધું. પોતે
શુરૂને ત્યાં અભ્યાસ કરતા હતા ત્યારે શ્રી શંકરાચાર્યના માયા-
વાદના દોષ પોતાની સાથે અભ્યાસ કરનાર વિદ્યાર્થીઓને એમણે
ખતાવી આપ્યા. તે વખતે ઘણાખરા બુદ્ધિશાળી લોકોના મન
ઉપર હાલની માફક શ્રી શંકરાચાર્યજીના માયાવાદનો કાબુ હતો.
શ્રીમદ્વાચાર્યજીએ બ્રહ્મસૂત્રોના ઉપર થયેલાં તમામ ભાષ્યોનો લક્ષ
પૂર્વક અભ્યાસ કર્યો, તેથી એમને જણાયું કે શ્રી શંકરાચા-
ર્યજીનો માયાવાદ એકલો નહિ, પરંતુ શ્રી રામાનુજાચાર્યનો વિ-
શિષ્ટાદ્વૈતવાદ તેમજ શ્રીમદ્વાચાર્યજીનો દ્વૈતવાદપણ સર્વાંશે બ્રહ્મ
સૂત્રાનુસાર ટકી શકે એવા નથી, અને બ્રહ્મ સૂત્રોનો વાસ્તવિક
અર્થ ખતાવે એવાં ભાષ્ય હજી સુધી થયાં નથી. અભ્યાસી
અવસ્થાના સમયથીજ થતા વિવાદોમાં એમણે સ્પષ્ટ રીતે ખતા-
વ્યું કે બ્રહ્મસૂત્ર, ઉપનિષદ અને ગીતાને અનુસરે એવો વાદ
તો માત્ર બ્રહ્મવાદ છે, અને તે વાદ માયાવાદ અને બીજા વા-
દોથી જુદો પડે છે. જ્યારે જ્યારે પોતાને પ્રસંગ મળતો ત્યારે
ત્યારે શ્રીવલ્લભાચાર્યજી પોતાના વિચારો પુષ્ટ વિદ્વાનોના આગળ
ખાળપણથીજ મુકતા.

અગીઆર વર્ષની ઉમરે શ્રીમદ્વલ્લભાચાર્યજીએ પોતાનો અભ્યાસ પુરો કર્યો. આ વર્ષમાં એમના પિતા લક્ષ્મણભટ્ટજી, જે પોતે એક મોટા વિદ્વાન હતા, તેમણે આ ક્ષણભંશુર દેહનો ત્યાગ કર્યો. પછી શ્રી વલ્લભાચાર્યજીએ કાશીનગર, જે તે વખતે વિદ્યાના કેન્દ્ર રૂપ, અને માયાવાદના કિદ્દારૂપ હતું, તેમાં પોતાના પ્રવ્રજાવાદનો છુટથી ઉપદેશ કરવા માંડ્યો. પોતાના પિતાનું ઉત્તર કાર્ય થઈ રહેતા સુધી એ પ્રમાણે બોધ કર્યા બાદ, એમણે આર્યાવર્તના વિદ્વાનોના આગળ પોતાનો પ્રવ્રજાવાદ મુકવાનો અને દુનિયાને ખુલ્લી રીતે એ વાદનો બોધ આપવાનો નિશ્ચય કર્યો.

પછી એ કાશી છોડીને વ્યંકટગિરિ ગયા. જે ગો. વિંદાના નામથી ઓળખાય છે તે લક્ષ્મણબાલાજીનાં દર્શન કરી થોડા દિવસ ત્યાં રહ્યા. આ સ્થળના મંદિરની પુસ્તકશાળા એમણે તપાસી, અને ભક્તિ શાસ્ત્રોનો ખારીકીથી અભ્યાસ કર્યો. આ સ્થળમાં એમણે સાંભળ્યું કે તુંગભદ્રા નદી ઉપર આવેલા વિદ્યાનગરના બળવાન રાજ્યનો તે વખતે વહિવટ કરનાર કૃષ્ણદેવ રાજાએ ધર્મ સંબંધી એક મહત્પરિષદ ભરી છે. કૃષ્ણદેવ રાજા પોતે એક મોટો વિદ્વાન અને કવિ હતો. શ્રી શંકરાચાર્યજીના અનુયાયી વ્યાસતીર્થે માયાવાદ બીજા વાદો કરતાં શ્રેષ્ઠ છે એવો બોધ જ્યારે કૃષ્ણદેવને આપવા માંડ્યો, ત્યારે કૃષ્ણદેવે તમામ વાદ અને ધર્મના ગુણ દોષ નક્કી કરવાનો નિશ્ચય કર્યો. આ નિશ્ચયને અનુસરીને તેણે આખા આર્યાવર્તના વિદ્વાન આચાર્યો અને પંડિતોને પોતાના દરબારમાં બોલાવ્યા, અને તેઓને ચર્ચા ચલાવી કર્યો વાદ અને કર્યો ધર્મ શ્રેષ્ઠ છે એ નક્કી કરવાનું કહ્યું. તે ઉપરથી ભેગા મળેલા આચાર્ય અને પંડિતો વચ્ચે વાદ થયો. આ વાદ ઘણા દિવસ સુધી ચાલ્યો, અને શ્રીશંકરાચાર્યજીના અનુયાયીઓ ક્રૂતેહમંદ થવાની અણી ઉપર હતા. આવી અણીની વખતે શ્રીમદ્વલ્લભાચાર્યજી વિદ્યાનગર આવી પોહ્યા, અને તે સભામાં એમણે ઘણું આગળ પડતો ભાગ લીધો. એમણે સાબિત

કરી આપ્યું કે શ્રી શંકરાચાર્યજીનો માયાવાદ અને બીજા વાદો દોષ યુક્ત છે. વેદ, ઉપનિષદ ગીતા અને બ્રહ્મસૂત્રોને સર્વ પ્રકારે અનુસરે એવો તો માત્ર બ્રહ્મવાદ અથવા શુદ્ધાદ્વૈતવાદ છે, અને તે સર્વ વાદો કરતાં શ્રેષ્ઠ છે, એમ એમણે સંપૂર્ણ રીતે સિદ્ધ કરી આપ્યું. પ્રતિપક્ષીઓએ અને ત્યાં મળેલા તમામ પંડિત અને આચાર્યોએ એમનો વિજય માન્ય કર્યો. પછી તેઓએ એકંમતથી કૃષ્ણદેવ રાજાને હાથે શ્રી વલ્લભાચાર્યજીને આચાર્ય અને મહાપ્રભુજીની પંઠવી અપાવી. પછી કૃષ્ણદેવ રાજાએ એમનો કનકાભિષેક કર્યો, અને પોતે એમનો સેવક થયો. આ મોટો ખનાવ સન ૧૪૯૩ માં બન્યો. આ વખતે શ્રી વલ્લભાચાર્યજીની ઉંમર માત્ર ૧૪ વર્ષની હતી. આ વખતથી એ આચાર્યજી મહાપ્રભુજીના નામથી ઓળખાવા લાગ્યા.

પછી શ્રીમદ્વાચાર્યજી વિદ્યાનગર છોડી યાત્રાને માટે ગયા. દક્ષિણ દેશનાં જે જે સ્થળોમાં વિદ્વાનો રહેતા અને તીર્થનાં સ્થળ હતાં તે બધાંની એમણે મુલાકાત લીધી. આ સ્થળોમાં એમને શ્રી રામાનુજના અનુયાયી, યોગીઓ, કાપાલિક, શૈવ રામાનંદી, વીર વૈષ્ણવો, માયાવાદીઓ, માહેશ્વરો, વૈરાગીઓ અને બીજા અનેક માર્ગવાળાઓની સાથે વાદ અને ધર્મ સંબંધી ચર્ચા થઈ. પછી દક્ષિણ દેશ છોડી શ્રીમદ્વાચાર્યજી પંઢરપુર થઈ ગોકુલ પધાર્યા. રસ્તામાં જે ઘટસરસ્વતીએ સરસ્વતિને વશ કર્યાનું, અને પોતે અલૌકિક શક્તિવાળો છે એમ કહેવાતું, તે ઘટસરસ્વતીની સાથે વાદ થયો. ઘટસરસ્વતી થોડીવારમાં હારીને નાસી ગયો.

ગોકુળમાં શ્રીમદ્વાચાર્યજીએ પુષ્ટિભક્તિ એટલે નિર્ગુણ અથવા શુદ્ધ ભક્તિ માર્ગની સ્થાપના કરી. અને પ્રથમ દીક્ષા દામોદરદાસ, પ્રભુદાસ જલોટા અને બીજા વૈષ્ણવોને આપી.

તે પછી આચાર્યજીએ ફરીથી યાત્રા શીરૂ કરી. પગે ચાલીને દક્ષિણમાં કન્યાકુમારીથી ઉત્તરમાં હિમાલય પર્વત સુધી અને પૂર્વમાં જગન્નાથજીથી પશ્ચિમમાં દારકા સુધી એમણે ત્રણ

વખત યાત્રા કરી, અને આખા આવાવર્તના મુખ્ય વિદ્વાનોની જુદે જુદે સ્થળે સલામો ભરી, તેમજ ખાનગી બેઠકોમાં, પોતાના પ્રતિવાદનું યથાર્થ મંડન કરી તેમની પાસે તે માન્ય કરાવ્યો, અને પુષ્ટિ લક્ષિત માર્ગનો બોધ આપ્યો. આ કાર્યમાં એમણે અરાઠ વર્ષ ખરચ્યાં. દરમિયાન એ પોતાની અઠ્ઠાવીસ વર્ષની ઉમ્મરે પરણ્યા. લગ્ન પછી પણ જે કાળે માટે એમણે અવતાર ધારણ કર્યો હતો તેજ કાર્ય કરવાનું જારી રાખ્યું. લગ્ન થયા પછીજ એમણે ઘણા ખરા મોટા ગ્રંથો લખ્યા. થોડે થોડે અંતરે એ ધર્મનો અને પ્રતિવાદનો ઉપદેશ કરવા મુસાફરીએ નિકળતા. જ્યારે એ ઘેર રહેતા ત્યારે ગયા ને ખનારસની પાસે ચરણાદ્રિ અને અડેલ નામનાં નાનાં સુંદર ગામો છે તેમાં સાદાઈથી રહેતા. પોતે ભગવાન તરફ પૂર્ણ લક્ષિત ભાવ સંપન્ન હોવાથી, અને સર્વત્ર સમભાવ રાખનાર હોવાથી, અને લોકોના ઉપર ઘણા દયાળુ હોવાથી, એ જ્યાં જતા ત્યાં સર્વને લક્ષિત માર્ગનો અને શુદ્ધાદ્વૈત સિદ્ધાન્તનો બોધ આપતા અને સેવા શી રીતે કરવી તે શીખવતા.

લક્ષિત યુક્ત ઘણીજ સાદી અને કીર્તિવાળી જીંદગી ભોગવી, તથા ધર્મને વિષે જે જે ઇશ્વર સંબંધી પરમતત્ત્વ હતું, તત્ત્વવિદ્યાને વિષે જે ઉત્તમોત્તમ તત્ત્વવિદ્યા હતી, અને લક્ષિત શાસ્ત્રને વિષે જે કીમતી વસ્તુ હતી, એ સઘળાનો બોધ કરી, શ્રી-મદ્વાચાર્યજીએ બાવન વર્ષની ઉમ્મરે આ ભૂતળને છોડ્યું. દાક્તર વુઈ સન સાહેબ કહે છે કે—પોતાના અવતારનો હેતુ પાર પાડી શ્રામ વલ્લભાચાર્યજીએ કાશીમાં હનુમાન ઘાટ આગળ શ્રી ગંગાજીમાં પ્રવેશ કર્યો, અને પાણીમાં નીચા નમતાં પોતે અદ્રશ્ય થઈ ગયા; પાણીના જે ભાગમાં એમણે પ્રવેશ કર્યો તે ભાગ ઉપર એક ચક્રચકિત જવાળાનો સ્તંભ દેખાયો, અને હજારો મનુષ્યોના દેખતાં એમણે તે જવાળા સ્તંભ દ્વારા વૈકુન્ઠ તરફ પ્રયાણ કર્યું, અને પછી આકાશમાં અદ્રશ્ય થઈ ગયા.



ભાગ ૨ જો.

શુદ્ધાદૈત સિદ્ધાંત અને શ્રીમદ્વલ્લભાચાર્યનો
ઉપદેશ વગેરે.

બ્રહ્મ અને બ્રહ્મવાદનું સ્વરૂપ.

(૧) બ્રહ્મનું સ્વરૂપ દોષ વિનાનું છે. તે (બ્રહ્મ) સર્વ સદ્ગુણ યુક્ત છે. તે સ્વતંત્ર છે અને પ્રાકૃત શરીર અને તેના ગુણ વગરનું છે, તે પૂર્ણ આનંદ છે. એના હાથ, પગ, મુખ, ઉદર વગેરે આનંદ માત્ર છે. તે સર્વ વ્યાપક છે અને જડ, જીવ અને અંતર્યામી એ ત્રિવિધ ભેદ રહિત છે.

(૨) બ્રહ્મ અનંત મૂર્તિ છે, તે કૂટસ્થ તેમજ ચલાયમાન છે. તે સઘળા વિરુદ્ધ ધર્મોના આશ્રયરૂપ છે. તે માત્ર બુદ્ધિથી જાણી શકાય એમ નથી.

(૩) જેને ઉપનિષદમાં બ્રહ્મ કહે છે, સ્મૃતિઓમાં પરમાત્મા કહે છે, તેને ભાગવતમાં ભગવાન કહે છે.

(૧) નિર્દોષપૂર્ણગુણાવિગ્રહ આત્મતંત્રો ।
નિશ્ચેતનાત્મકશરીરગુણૈશ્ચહીનઃ ॥
આનંદમાત્રકરપાદમુખોદરાદિઃ ।
સર્વત્ર ચ ત્રિવિધભેદવિવર્જિતાત્મા ॥

નિબંધ ૧. ૪૪

(૨) અનંતમૂર્તિ તદ્ભ્રહ્મ કૂટસ્થં ચલમેવચ ॥
વિરુદ્ધસર્વધર્માણામાશ્રયં યુક્ત્યગોચરમ્ ॥

નિબંધ ૧. ૩૧

(૩) વેદાંતે ચ સ્મૃતૌ બ્રહ્મલિંગં ભાગવતે તથા ।
બ્રહ્મેતિ પરમાત્મેતિ ભગવાનિતિ શબ્દ્યતે ॥
ત્રિતયે ત્રિતયંવાચ્યં ક્રમેણૈવ મયાઽત્ર હિ ॥

નિબંધ ૧. ૬

(૪) પ્રભુ સચ્ચિદાનંદરૂપ છે. તે સર્વવ્યાપક અને અવ્યય છે. તે સર્વ શક્તિયુક્ત છે, અને સ્વતંત્ર છે. તે સર્વજ્ઞ છે, અને તેના ઉપર (સાત્ત્વિક, રાજસ, તામસ) ગુણોની સત્તા ચાલતી નથી.

(૫) આ જે સઘળું દેખાય છે તે ખરેખર આત્માજ છે. તે સૃજે છે અને સૃજાય છે. વિશ્વાત્મા રક્ષણ કરે છે અને વિશ્વાત્માનું રક્ષણ કરાય છે, તે હરે છે અને તે હરણ થાય છે.

(૬) આ બધું આત્મા છે. તેજ પ્રમાણે આ બધું પ્રભુ છે. તમામ શ્રુતિઓનો આ અર્થ છે, એમ ગ્રહણ કરી, સર્વ જાણે પોતાની બુદ્ધિ પ્રમાણે (તે) સાધ્ય કરવું. આજ પ્રભુવાદ છે. બીજું બધું મોહરૂપ છે.

(૭) નીચે છાપેલા અને તે ઉપરાંત નિબંધમાંના બીજા ઘણા શ્લોકો પ્રભુનું અને પ્રભુવાદનું વિશેષ વર્ણન કરે છે.

(૪) સચ્ચિદાનંદરૂપંતુ બ્રહ્મ વ્યાપકમવ્યયમ્ ।
સર્વશક્તિ સ્વતંત્રં ચ સર્વજ્ઞં ગુણવર્જિતમ્ ॥

નિબંધ ૧ ૬૫

(૫) આત્મૈવ તદિદંસર્વં સૃજ્યતે સૃજતિ પ્રભુઃ ॥
ત્રાયતે ત્રાતિ વિશ્વાત્મા હ્રિયતે હરતીશ્વરઃ ॥

નિબંધ. ૨. ૧૮૩.

(૬) આત્મૈવતદિદં સર્વં બ્રહ્મૈવ તદિદં તથા ।
इति श्रुत्यर्थमादाय साध्यं सर्वैर्यथामति ।
अयमेव ब्रह्मवादः शिष्टं मोहाय कल्पितम् ॥

નિબંધ. ૨. ૧૮૪.

(૭) સજાતીયવિજાતીયસ્વગતદ્વૈતવર્જિતમ્ ॥
सत्यादिगुणसाहस्रैर्युक्तमौत्पत्तैकैः सदा ॥

નિ. ૧. ૬૬.

सर्वोधारं वक्ष्यमायमानंदाकारमुत्तमम् ॥

प्रापंचिकपदार्थानां सर्वेषां तद्विलक्षणम् ॥

નિ. ૧. ૬૭.

(૮) જેને પ્રભુ, પરમાત્મા અને લગવાન કહેવામાં આવે છે, તેને શ્રીમદ્વલ્લભાર્યુ નીચેના શ્લોકને આધારે શ્રી ધૃણુ કહે છે.

કૃષિર્ભૂવાચકઃ શબ્દોણશ્ચનિર્વૃત્તિવાચકઃ ॥

તયોરૈકંય પરંબ્રહ્મ કૃષ્ણ इत्यभिधीयते ॥

અર્થ:—કૃષ્ શબ્દ સત્તાવાચક છે. ણ આનંદ વાચક છે. એ બન્નેનો ભેગો અર્થ પરપ્રભુ થાય છે.

જગત્.

(૬) જ્યારે પ્રભુ અનેક થવાની ઇચ્છા કરે છે, ત્યારે તેનું સ્વરૂપ જે સત્ ચિત્ અને આનંદરૂપ છે, તેમાંથી જેમ દેવતામાંથી તત્તડિયા નિકળે તેમ અનેક સૂક્ષ્મ પદાર્થો નિકળે છે. (વિસ્ફુલિન્ગાદિવ).

(૧૦) જે પદાર્થો પ્રભુના સદંશમાંથી નિકળે છે તે જડ પદાર્થો થાય છે, જે પ્રભુના ચિદંશમાંથી નિકળે છે તે જીવ થાય છે, અને જે એના આનંદાંશમાંથી નિકળે છે તે અંતર્યામી થાય છે. આ સઘળા સત્યરૂપ પ્રભુમાંથી નિકળે છે, તેથી તે સત્ય છે. તે અસત્ય હોઈ શકે નહિ. એટલા માટે જગત્ અથવા દુનિયા મિથ્યા કે અસત્ય કે ખોટી નથી.

(૧૧) જીવ પરમાણુ જેવો છે.

(૧૨) ૧-આવિર્ભાવ અને ૨-તિરોભાવ એ બંને પરપ્રભુની શક્તિઓ છે. જ્યારે પરપ્રભુની આવિર્ભાવ શક્તિની ક્રિયા ચાલે છે, ત્યારે જગત્ અસ્તિત્વમાં આવે છે. જ્યારે પરપ્રભુની તિરોભાવ શક્તિ ક્રિયાવાન થાય છે ત્યારે માત્ર લગવાનજ રહે છે, અને જગત્ પ્રભુમાં લીન થાય છે.

(૧૧) जीवस्त्वारामात्रो हि ।

ભક્તિ.

શ્રીમદ્ વલ્લભાચાર્યજી ભક્તિ વિષે નીચે પ્રમાણે વહે છે.

(૧૩) ભગવાનના માહાત્મ્યના જ્ઞાન સહિત, એમને વિષે આ જગત્ના જે જે પદાર્થો ઉપર રનેહ હોય છે તે સર્વ કરતાં અધિક અને સુદૃઢ રનેહ એને ભક્તિ કહે છે. માત્ર આવા પ્રકારની ભક્તિથીજ મુક્તિ મળે છે, બીજા કોઈ સાધનથી મુક્તિ પ્રાપ્ત થતી નથી.

(૧૪) પર્વત આદિને લેદી તેઓથી થતી અડચણોને દૂર કરી જેમ ગંગાજીનો પ્રવાહ સમુદ્રને વિષે અવિચ્છિન્ન ચાલે છે, તેમ વેદ, સ્મૃતિ આદિમાં કહેલી ક્રિયાઓથી થતી અડચણો દૂર કરી, સર્વની હૃદયગુહામાં સ્થિતિ કરતા ભગવાનને વિષે મનની અવિચ્છિન્ન જે ગતિ તે ભક્તિ.

ભક્તિના પ્રકાર.

(૧૫) પોતે જે ભક્તિનો બોધ કર્યો અને બીજા આચાર્યોએ જે બોધ કર્યો તે વિષે બોલતાં, શ્રીમદ્ વલ્લભાચાર્યજી કહે છે કે:—લેદ સાચો છે, એ વાતને આગળ કરીને સગુણ ભક્તિ ત્રણ પ્રકારની છે એમ કહેવામાં આવે છે:—

(૧૩) માહાત્મ્યજ્ઞાનપૂર્વસ્તુ સુદ્રઢઃ સર્વતોધિકઃ ॥

સ્નેહો ભક્તિરિતિ પ્રોક્તસ્તયા મુક્તિર્ન ચાઽન્યથા ॥

નિબંધ. ૧ ૪૩.

(૧૪) સર્વ ગુહાશયે મયિ ભગવતિ પ્રતિબન્ધરહિતા અવિચ્છિન્ના યા મનોગતિઃ પર્વતાદિભેદનમપિકૃત્વા યથાગજ્ઞગામ્ભઃ અમ્બુઘૌ ગચ્છતિ તથા લૌકિકૈવેદિકપ્રતિબન્ધાન્ દૂરીકૃત્ય યા ભગવતિ મનસોગતિઃ ॥

સુબોધિનિ પૃષ્ઠ ૭૪૫.

(૧૫) ભેદઃ પરમાર્થ ઇતિ શાસ્ત્રં પુરસ્કૃત્ય ત્રિવિધો ભક્તિયોગ ઉક્તઃ તેચસાંપ્રતં વિષ્ણુસ્વામ્યનુસારિણઃ તત્ત્વવાદિનઃ રામાનુજાશ્ચેતિ તમોરજઃ સત્ત્વૈર્મિન્નાઃ અસ્મત્પ્રતિપાદિતશ્ચનૈર્ગુણ્યઃ ॥

સુબોધિનિ. પૃષ્ઠ ૮૩૩.

અમે જે ભક્તિનો યોગ કરીએ છીએ તે નિર્ગુણ અથવા પુષ્ટિભક્તિ છે, શ્રી વિષ્ણુસ્વામીના અનુયાયીઓ જે ભક્તિ કરે છે તે તામસ ભક્તિ છે, જે ભક્તિ શ્રી મધ્વાચાર્યના અનુયાયીઓ કરે છે તે રાજસ છે, અને જે રામાનુજના અનુયાયી કરે છે તે સાત્ત્વિક છે.

(૧૬) શ્રીમદ્વલ્લભાચાર્યજી પુષ્ટિ શબ્દ ભગવાનની કૃપાના અર્થમાં વાપરે છે. જેમ કેટલાક લોકો ભૂલ ભરેલી રીતે ધારે છે, તેમ પુષ્ટિ શબ્દ સ્થૂલ શરીરના પોષણના અર્થમાં એમણે વાપર્યો નથી. શ્રીમદ્વાચાર્યજી પુષ્ટિ શબ્દની નીચે પ્રમાણે વ્યાખ્યા કરે છે:—

શાસ્ત્રો કહે છે કે તેઓમાં કહેલાં સાધનોવડે પ્રાપ્ત કરેલાં જ્ઞાન અને ભક્તિથી મુક્તિ મળે છે. એ સાધનોથી પ્રાપ્ત કરેલી મુક્તિને મર્યાદા અથવા હદ કહે છે. પણ કેટલાક જીવ એવા છે કે તેઓ શાસ્ત્રમાં કહેલાં સાધનોનો ઉપયોગ કરી શકે નહિ. તે કારણથી ભગવાન પોતાના સ્વરૂપ બળથી આ પ્રાણીઓને પોતાની પ્રાપ્તિ કરી આપે છે. ભગવાનના આ કૃત્યને પુષ્ટિ કહે છે.

(૧૭) શ્રીમદ્વાચાર્યજીના મત પ્રમાણે બ્રહ્મા, વિષ્ણુ અને શિવ એ શ્રીકૃષ્ણ પરબ્રહ્મના ગુણાવતાર છે. માયા એ પરબ્રહ્મની ઈચ્છા શક્તિ છે. સત્ત્વ, રજ અને તમોગુણ એ માયાની સત્તા છે. એ ગુણની અસર બ્રહ્મા, વિષ્ણુ અને શિવજીના ઉપર થોડી અથવા ઘણી થાય છે, પણ એ ગુણોની પરમાત્મા ઉપર કાંઈ અસર થતી નથી, એટલા માટેજ ભગવાન નિર્ગુણ કહેવાય છે.

બ્રહ્મ સંબંધ.

(૧૮) બ્રહ્મસંબંધ એટલે ભગવાનની સાથેનો સંબંધ. ભક્તિ માર્ગમાં હાબલ થનારે પ્રથમ કામ એ કરવાનું છે કે

(૧૬) કૃતિસાધ્યં સાધનં જ્ઞાનમક્તિરુપં શાસ્ત્રેણબોધ્યતે તાભ્યાં વિહિતાભ્યાં મુક્તિર્મર્યાદા । તદ્રહિતાનામપિ સ્વસ્વરૂપબલેન સ્વપ્રાપ્ત્યં પુષ્ટિરિત્યુચ્યતે ॥

જીવ અને ભગવાનની વચ્ચે જે સંબંધ છે તે યથાર્થ રીતે સમજવો. આ વિષયના સંબંધમાં જે ક્રિયા કરવામાં આવે છે તેમાં એક મંત્ર બોલાવવામાં આવે છે, જેનો અર્થ ભગવાનને વિષે સંપૂર્ણ રીતે આત્મનિવેદન, અથવા સંપૂર્ણ રીતે ભગવાનને શરણે થવું એ છે. ગીતાજીના અરાડમા અધ્યાયના છાસઠમા શ્લોકના સર્વધર્માન્ પરિત્યજ્ય મામેકં શરણં વ્રજ । સર્વ ધર્મોના પરિત્યાગ કરી મારે એકલાનેજ શરણે થ એ વાક્ય ઉપર, ઉપરનો મંત્ર આધાર રાખે છે.

× × × × ×
આ જગતને વિષે જે વસ્તુઓને જીવ પોતાની કહે છે તે સઘળી વસ્તુઓ, માલ, મિલકત વગેરે તમામ ભગવાનનેજ (કોઈ શુર કે વ્યક્તિને નહિ) અર્પણ કરવાની છે. આ ક્રિયાનેજ બીજી રીતે આત્મનિવેદન અથવા શરણ કહે છે. આ આત્મનિવેદન અથવા શરણને નિત્ય યાદ કરવું અથવા અનુભવવું જોઈએ.

ભગવાનની સેવા.

(૨૦) જ્યારે દેશ, કાળ, દ્રવ્ય, મંત્ર, કૃત્તા અને કર્મ એ છ પદાર્થો શુદ્ધ હોય ત્યારેજ યજ્ઞ અને બીજી ક્રિયાઓ વગેરે ફળીભૂત થઈ શકે છે. આ કળિયુગમાં એ છ પદાર્થો શુદ્ધ મળી શકતા નથી તેથી કલિયુગમાં માત્ર લક્ષિતજ સાધ્ય અને ફલ આપનારી છે.

લક્ષિતમાં ભગવાનની સેવાની અગત્ય છે. સેવા એટલે ભગવાનમાં મનનું પરોવાવું. સેવા ત્રણ પ્રકારની છે. (૧) તનુજ એટલે શરીરથી થતી. (૨) વિત્તજ એટલે પૈસાથી થતી. (૩) માનસી એટલે મનથી થતી. એ ત્રણ પ્રકારની સેવામાંથી માનસી સેવા ઉત્તમ છે. માનસી સાપરામતા । તે તનુજ અને વિત્તજ સેવા કર્યાથી સિદ્ધ થાય છે.

નોટ—ઉપર કહેલા સર્વ ધર્માન્ વાળા શ્લોક ઉપર શરણ મંત્ર આધાર રાખે છે. અને ચત્કરોષિ (ગીતા અધ્યાય ૬ના શ્લોક ૨૭ મા ઉપર આત્મનિવેદનનો મંત્ર આધાર રાખે છે.

(૨૨) શ્રવણ, કીર્તન અને સ્મરણથી ભક્તિ ઉત્પન્ન થાય છે.

(૨૩) જ્ઞાનસહિત શુદ્ધભાવથી, અને વસ્તુનું તત્ત્વ જાણીને, બુદ્ધિપૂર્વક ભગવાનનાં નામ લેવાં જોઈએ. જેમ જળના પુરથી કચરાનો ઢગલો ઘસડાઈ જાય છે, તેમ ભગવાનની કીર્તિ સાંભળવાથી અને તેનું જ્ઞાન કરવાથી પાપોનો નાશ થાય છે. ભગવાનની કીર્તિનું પુર કાન દ્વારા હૃદયમાં પ્રવેશ કરે છે, અને હૃદયમાં રહેલાં પાપોને વલોવી નાંખી મુખદ્વારા બહાર કાઢી નાંખે છે. આ પ્રમાણેનો માવરો થોડા વખત સુધી કરવામાં આવે તો અંતઃકરણ નિર્મળ થાય છે.

(૨૪) ભગવદ્વાચક શબ્દોની શક્તિનો અને તાત્પર્યનો ખીજને બોધ કરવો અથવા પોતે તે તાત્પર્યને જાણવું તેનું નામ કીર્તન.

(૨૫) જે મનમાં દુનિયાદારીના વિષયોના વિચાર હોય છે અથવા જે દેહ વિષયાક્રાન્ત હોય છે તેમાં શ્રીહરિનો આવેશ આવી શકતો નથી.

શ્રીમદ્વાચાર્યજીના તત્ત્વવિદ્યા વગેરે સંબંધિ રચેલા ગ્રંથો.

(૧) તત્ત્વદીપ અથવા નિબંધ. આ ગ્રંથનાં ત્રણ પ્રકરણ છે. તેના પહેલા પ્રકરણનું નામ શાસ્ત્રાર્થ એટલે ગીતાનો અર્થ છે. તેમાં ગીતાનું તાત્પર્ય છે. ગીતાનો અભ્યાસ કરનારે આ પ્રકરણ અવશ્ય વાંચવું જોઈએ. બીજું પ્રકરણ સર્વનિર્ણય

(૨૩) જ્ઞાનપૂર્વકં શુદ્ધભાવેન વસ્તુતત્ત્વજ્ઞાત એવ તદ્બુદ્ધયા ઉચ્ચારિતાનિ । પુણ્યે શ્રવણકીર્તનેઅસ્ય અનેન પાપં જલપૂરેણેવ નાશ્યતે । શ્રવણે પ્રવિશતિ કથાપુરો હૃદયે તતઃ સર્વમેવ દોષમાલોચ્ય મુક્તોનિઃસરતિ એવં કિયત્કાલપર્યાવૃત્યા સર્વથૈવ શુદ્ધો ભવતિ ॥ સુબોધિનિ.

(૨૪) શક્તિતાત્પર્યબોધનંકીર્તનમ્ ॥ સુબોધિનિ.

(૨૫) વિષયાવિષ્ટચિત્તાનાં વિષ્ણવાવેશસ્તુદૂરત ઇતિ ।

વિષયાક્રાન્તદેહાનાં નાડવેશઃ સર્વથા હરેઃ ॥

નામનું છે. આર્યાવર્તના ચાલતા સર્વ ધર્મો અને વાદો ઉપર શ્રીમદ્વાચાર્યજીનો શો અભિપ્રાય છે, તે આ પ્રકરણમાં જણાવેલો છે. આ પ્રકરણમાં તત્ત્વવિદ્યાના તમામ ગ્રંથોની સમીક્ષા છે, એમ કહીએ તો ચાલે. ત્રીજું પ્રકરણ ભાગવતાર્થ કહેવાય છે. તેમાં શ્રીમદ્ ભાગવતના શાસ્ત્રાર્થ, રક્તધર્મ, પ્રકરણાર્થ અને અધ્યાયાર્થનું નિરૂપણ કરેલું છે. બાકીના ત્રણ અર્થ વાક્યાર્થ, શબ્દાર્થ અને અક્ષરાર્થ શ્રીસુખોદિનીજીમાં આપ્યા છે. આ નિબંધ ઉપર શ્રીમદ્વાચાર્યજીએ પ્રકાશ નામની ટીકા પણ કરેલી છે.

(૨) અણુભાષ્ય. બ્રહ્મસૂત્ર ઉપર એ એક સમર્થ વિદ્વતા ભરેલી ટીકા છે. આ અણુભાષ્યનો ગ્રંથ અઢી અધ્યાય સુધી શ્રીમદ્વાચાર્યજીનો લખેલો છે. બાકીનો ભાગ એમના પુત્ર શ્રીવીરૂલનાથજીનો લખેલો છે.

(૩) પૂર્વ મીમાંસા ભાષ્ય, એ જૈમિનિ સૂત્ર ઉપર આચાર્યશ્રીની ટીકા છે. આ પુસ્તક અમને ઉપલબ્ધ થયું નથી.

(૪) સુખોદિની આ શ્રીમદ્ ભાગવતના પહેલા ત્રણ રક્તધ અને દશમા રક્તધ ઉપર શ્રીમદ્વાચાર્યજીની ટીકાનું પુસ્તક છે. આ સર્વોપરિ ગ્રંથ છે. સર્વ શક્તિમાન ભગવાનને વિષે અપૂર્વ સ્નેહ સંબંધી વિદ્યાનો ગ્રંથ શ્રીમદ્ ભાગવત છે, એ વાત આ ટીકાથી નિઃસંશય રીતે સિદ્ધ થાય છે.

(૫) નાના ગ્રંથોમાં સિદ્ધાંત મુક્તાવલી, બાલબોધ, કૃષ્ણાશ્રય, સંન્યાસનિર્ણય વગેરે પ્રસિદ્ધ છે. નંબર ૩ જ સિવાયનાં ઉપરનાં તમામ પુસ્તકો સંસ્કૃતમાં પ્રસિદ્ધ થયાં છે.

શ્રીમદ્વાચાર્યજીએ ચોરાશી ગ્રંથો લખ્યાનું કહેવામાં આવે છે. તેમાંના કેટલાએક મળી શકતા નથી. અમોએ શ્રીવલ્લભ ચરિત્ર નામનું પુસ્તક ગુજરાતી ભાષામાં છપાવ્યું છે, તેમાં એમનાં પુસ્તકોની સંપૂર્ણ ટીપ આપી છે.



ભાગ ૩ નો.

આ નિબંધ લખનારની ટીકા.

(૧) ધર્મના ઘણું કરી બે ભાગ પાડવામાં આવે છે, (૧) તે કે જેમાં કાંઈ કર્મ કરવાનું હોય છે, અને (૨) જેમાં કાંઈ કર્મ કરવાનું હોતું નથી. પહેલાંને પ્રવૃત્તિ માર્ગ કહે છે, અને બીજાને નિવૃત્તિ માર્ગ કહે છે. પહેલાંમાં યજ્ઞ યાગ વગેરે ક્રિયાઓ કરવાની હોય છે, આ ક્રિયાઓ કરવાથી પાપનો નાશ થતો નથી, પણ તેથી સંપત્તિ, પુત્ર વગેરે અને છેવટ સ્વર્ગની પણ પ્રાપ્તિ થાય છે. પણ આ સઘળાં ફળ ક્ષણિક છે. બીજા એટલે નિવૃત્તિ માર્ગથી પાપનો નાશ થાય છે, અને મનુષ્યને પોતાનો આત્મા જે સર્વ શક્તિમાન ભગવાનના ભવ્ય સ્વરૂપ આગળ એક આણું જેવો દેખાય છે, તે જોવાને શક્તિવાન કરે છે. સર્વ શક્તિમાન ભગવાનને પ્રાપ્ત થવા માટે, એમને ચહાવાની, એમના ઉપર રોડ રાખવાની, જરૂર છે, અર્થાત્ જે ભગવત્પ્રાપ્તિરૂપ ફળની ઇચ્છા રાખતો હોય તેણે શુદ્ધ પ્રેમને એટલે ભક્તિને માર્ગે પ્રયાણ કરવાની અગત્ય છે.

(૨) જે જ્ઞાન માર્ગે જાય છે તેને અભિમાન અથવા અહંકાર ઉત્પન્ન થવાનો સંભવ છે. શ્રીમદ્વાચાર્યજી કહે છે કે નિવૃત્તિ માર્ગે પ્રયાણ કરનારને પોતાનેજ ઉપદ્રવ કરવાની જરૂર રહે છે. પ્રવૃત્તિ માર્ગમાં જે દ્રવ્યમય કે ક્રિયામય પ્રયોગ કરવામાં આવે, તો તેમાં બીજાને ઉપદ્રવ થવાનો સંભવ છે. એ કારણથી આ બંને માર્ગના સંબંધમાં ભગવાનને અપરિતોષ રહે છે.

(૨) દ્રવ્યમયશ્ચેત્પરોપદ્રવકારી ક્રિયામયશ્ચેદાત્મોપદ્રવકારી જ્ઞાનમયશ્ચ તથાયમેવાપરિતોષઃતપસિ.

(૩) ભગવાન પ્રાણી માત્રના આત્મા છે, જે ધર્મમાં પ્રાણી માત્રને વિષે પ્રેમ હોય તેજ ધર્મ ભગવાનને ઘણોજ સંતોષ આપે છે. એ ઉપરથી અનુમાન થાય છે કે, જે ધર્મમાં સર્વના ઉપર દયા, અને પ્રેમ રાખવાની આજ્ઞા હોય, જે ધર્મ પોતાને કે ખીજને કોઈ પણ રીતે ઉપદ્રવ કરે એવો ન હોય, અને જેમાં ભગવાનને વિષે અપૂર્વ પ્રેમ હોય, તેજ ધર્મ ઉંચામાં ઉંચો અને સર્વોપરિ છે. આ ધર્મ શ્રીમદ્ભગવાદગીતાએ બોધ કરેલા પુષ્ટિ અથવા નિર્ગુણ ભકિતમાર્ગ સિવાય ખીજે એછે નથી.

(૪) શ્રીમદ્ભગવાદગીતાએ જે ભકિતનો બોધ કર્યો છે તે ભકિતમાં ભગવાનનું માહાત્મ્ય જાણીને એમના ઉપર અધિક સ્નેહ રાખવો એજ તત્વ છે. આ ધર્મમાં સંપૂર્ણ રીતે સ્વાર્થના ત્યાગની અને આત્મનિવેદનની જરૂર છે.

(૫) શ્રીમદ્ભગવાદગીતાએ જે ભકિતનો બોધ કર્યો છે તે જ્ઞાન અને કર્મ કરતાં શ્રેષ્ઠ છે. જ્ઞાનથી મન પવિત્ર થાય છે, અને તેથી ખરા ખોટાની પરીક્ષા થઈ શકે છે. જ્ઞાનની મદદથી મનુષ્ય સંસાર રૂપી સાગર તરી શકે છે, પણ ભકિત ન હોય તો, જે ભગવાન સંસાર સાગરના કિનારાથી ઘણે દૂર છે તેમની પ્રાપ્તિ થઈ શકતી નથી.

કર્મથી અંતઃકરણ નિર્મળ થાય, અને સ્વર્ગની પણ પ્રાપ્તિ થઈ શકે, પણ સ્વર્ગની જીવંતી આ ભૂતળ ઉપરની જીવંતીના જેવીજ નાશવાન છે. જ્ઞાન માર્ગે પ્રયાણ કરવું મુશ્કેલ છે, અને તે પ્રમાણે વર્તવું કષ્ટ સાધ્ય છે. કર્મમાર્ગ થોડે અથવા ઘણા અંશે સ્વાર્થથી રંગાયેલો છે, અને ખીજને ઉપદ્રવકારક છે. આ બંને માર્ગમાં દરેક માણસને પોતાનાજ બળ ઉપર આધાર રાખવાની જરૂર પડે છે. ભકિતને વિષે આત્મનિવેદનને લીધે સર્વ શક્તિવાન ભગવાનના બળ ઉપર આધાર રાખવાનો ભકિતને અધિ-

(૩) सर्वेषां जीवा यस्मादिति वा सर्वेषां जीवात्मरूपो वा अतः सर्वोपकारिणी धर्मेतोष उचितः

કાર પ્રાપ્ત થાય છે. ભગવાન કૃપાયુક્ત હોવાથી પોતાના ભક્તનું તેના પ્રયાણ માર્ગમાં રક્ષણ કરે છે, એટલા માટે ભક્તને ખાડામાં પડવાની ભીતિ નથી. ભક્તિ માર્ગના પ્રારંભમાં આનંદ રહેલો છે, તેમજ અંતમાં પણ મુક્તિ અને બેહુદા આનંદ છે. એ પ્રમાણે ભક્તિ એ જ્ઞાન અને કર્મ કરતાં શ્રેષ્ઠ છે.

(૬) શ્રીમદ્વલ્લભાચાર્યજી એ જે તત્ત્વ વિદ્યા અને ધર્મનો યોગ કર્યો તે કોઈ અમુક જાત અથવા મતવાળાને માટે નહોતો, પણ તે આખી દુનિયાને માટે હતો. એમના શુદ્ધાદ્વૈત મતને શાસ્ત્ર તથા અંતઃકરણ તરફથી પુષ્ટિ અને સંમતિ મળે છે અને એમણે પ્રેમ રૂપ જે ધર્મ બતાવ્યો છે તેનો કુંઠરતજ યોગ કરે છે. શ્રીમદ્વાચાર્યજી શાસ્ત્રીય ક્રિયાઓ અને નિયમોને ભક્તિને વિષે ઘણું વજન આપતા નથી. એમનો યોગ એવો છે કે ભક્તના લૌકિક અને અલૌકિક ધર્મ સખંધી સર્વ કાર્યોમાં પ્રેમ, વિશ્વવ્યાપિ પ્રેમજ, નિયામક હોવો જોઈએ. દુનિયાંદારી ઇચ્છાઓના ગંધ કે સ્પર્શ વિનાના પ્રેમ, સર્વોપરિ પ્રેમ, ઉપરજ એમણે વિશેષે કરીને ભાર મુક્યો છે.

(૬) આચરણની બાબતમાં જે સાદા નિયમ એમણે બતાવ્યા છે તે નીચેના શ્લોકમાં આવી જાય છે:—

સ્વધર્માચરણં શક્ત્યા વિધર્માન્નિવર્તનમ્ ॥

इन्द्रियाश्वविनिग्राहः सर्वथा न त्यजेन्नयम् ॥

અર્થ—હરેક માણસે પોતાના વર્ણશ્રમમાં કહેલા ધર્મ શક્તિ પ્રમાણે પાળવા અને વિધર્મથી દૂર રહેવું, અને ઇન્દ્રિયોના અશ્વને રોકવા, આ ત્રણ વાનાં કદી તજવાં નહિ.

(૭) શ્રીમદ્વાચાર્યજીએ સર્વને આ સાદા નિયમો પ્રમાણે વર્તવાને ભલામણ કરી છે. તેની સાથે શ્રવણ; કીર્તન અને સ્મરણદ્વારા ભગવાનનું માહાત્મ્ય જાણવું, અને એ વિશ્વાત્મા હોવાથી એમના ઉપર અત્યંત સ્નેહ રાખવો એમ કહેલું છે.

(૮) જે આ દુનિયામાં કોઈ કાળે એકજ વિશ્વવ્યાપી ધર્મ થવાનો સંભવ હોય, તો તે શ્રીમદ્વાચાર્યજીએ ખતાવેલી રેખાઓ પ્રમાણેજ થવાનો સંભવ છે.

(૯) પોતાનો બોધ આખા વિશ્વને અનુકૂળ આવે એવો હોવાથી આર્યજનો અને મુસલમાનોને એ બોધને માટે ઘણું માન હતું. *

(૧૦) શ્રીમદ્વાચાર્યજીનો બોધ કેવા પ્રકારનો છે એ વાતના અજ્ઞાનને લીધે કેટલાક લોક ખોટી રીતે એમ ધારે છે કે પુષ્ટિ એટલે શરીરને પુષ્ટ કરવું તે. આ ધારવું કેવળ ભૂલ ભરેલું છે. શ્રીમદ્વાચાર્યજીએ 'પુષ્ટિ' શબ્દ સર્વ શક્તિવાન ભગવાનની કૃપા કે અનુગ્રહના પારિભાષિક અર્થમાં વાપર્યો છે. સ્વાર્થ રહિતપણાથી ભગવાનના ઉપર ફોર રાખવાથી ભગવાનની કૃપા સંપાદન કરી શકાય છે, અને આવી કૃપાને પુષ્ટિ કહે છે. જે માર્ગથી આવી કૃપા મેળવી શકાય તે માર્ગને પુષ્ટિ ભક્તિ માર્ગ કહે છે. ઇષ્ટિ-કયુરીઓ (ખાઈ પીધને મોજ કરવાથીજ શ્રેય સાધી શકાય છે, એવો બોધ આપનાર કેટલાએક ગ્રીક તત્ત્વવેત્તાઓ અને તેમના અનુયાયીઓ) જે પ્રમાણેની જીંદગી ગાળતા તે પ્રમાણેની જીંદગી ગાળવાનો બોધ શ્રીમદ્ વલ્લભાચાર્યજીએ પુષ્ટિ માર્ગને વિષે આપ્યો છે એમ માત્ર પુષ્ટિ શબ્દ ઉપરથી ડોક્ટર વુધલ-સન અને હંટરની માફક ભૂલ ભરેલી રીતે ધારવું એ ઘણું

નોટ—કેટલાક મુસલમાનો શ્રીમદ્વાચાર્યજીના અનુયાયી થયા હતા. દિલ્હીના બાદશાહ સિકંદર લોદીને શ્રીમદ્વાચાર્યજીને મારે એટલું બધું માન હતું કે તેણે શ્રીમદ્વાચાર્યજીની જખી ઉતારવાને મારે પોતાના પ્રખ્યાત ચિત્રકાર હોનહારને એમની પાસે મોકલ્યો હતો. તેણે લીધેલી જખી હાલ સુધી કીશનગઢના રાજાને ત્યાં છે. હુમાયુ અને અકબર બંને શ્રીમદ્વાચાર્યજીને મારે ઘણું માન ધરાવતા હતા. મધ્યકાલના ઇતિહાસમાં શોધ કરવામાં આવશે તો શ્રીમદ્વાચાર્યજીના કાંમની મહત્તા અને તેની લાભ-કારક અસરની ખાત્રી થશે.

ગેર બ્યાજખી છે, કારણ કે એમણે જે બોધ આપેલો છે તેમાં વિષયનો ગંધ નથી, એટલુંજ નહિં પણ એમણે અપ્રતિમ રીતે વિષયનો નિષેધ કર્યો છે. *

(૧૧) ઇન્દ્રિયોથી પ્રાપ્ત કરેલું જ્ઞાન ઇશ્વરને પહોંચી શકતું નથી. ભગવાન માત્ર અંતઃકરણથી પહોંચી શકાય એવા છે.

શ્રીમદ્વાચાર્યનું જીવન સર્વંશે ભગવદ્દીય અને ભગવન્મય હતું, તે કારણથી એ ભગવાનને ઓળખવાને અને એમના માર્ગો અને લીલાઓને જાણવાને અને સમજવાને બીજા બધા કરતાં અધારે યોગ્ય હતા. આ વાત શ્રીમદ્ ભાગવતના પહેલા ત્રણ સ્કંધ અને દશમ સ્કંધ ઉપરની એમની શ્રીસુબોધિની નામની ટીકાથી પુરવાર થાય છે.

અવતાર એટલે શું ? અવતારને મૂળરૂપ સાથે કેવા પ્રકારનો સંબંધ હોય છે ? ભગવાનની લીલાઓનો હેતુ અને ઉદ્દેશ શા છે ? અને તેઓનો પારમાર્થિક કે અલૌકિક ઉપયોગ શો છે ? આ સઘળી વાતોનો યથાર્થ ખુલાસો કરનાર તત્ત્વવેત્તાઓમાં માત્ર શ્રીમદ્વાચાર્યજી છે એમ અમે ધારીએ છીએ.

इश्वरोहिं ह्रीनकर्म न करोति—ઇશ્વર કદી હીન કર્મ કરતા નથી, આ વાક્યથી શરૂ કરી, શ્રીકૃષ્ણની લીલાઓ જે હજી સુધી ઘણા પડિતોને એક કાચડા રૂપ ભાસે છે, તે શ્રીમદ્વાચાર્યજી ઘણી સુંદર રીતે સમજાવે છે.

(૧૨) કેઇ અતર્ક્ય દૈવયોગને લીધે શ્રીમદ્ વલ્લભાચાર્ય-

પંચ શ્લોકીમાં શ્રીમદ્વાચાર્યજી કહે છે કે:—

(૧૦) गृहं सर्वात्मनात्याज्यं तच्चेत्यक्तुं न शक्यते ॥

कृणार्थं तत्प्रयुंजીत कृणोऽनर्थस्य मोचकः ॥

અર્થ—ઘર જે સર્વ ઇન્દ્રિયાઓ અને વિષયોના મધ્યખિંદુરૂપ છે તેનો સર્વ પ્રકારે ત્યાગ કરવો, જે તેમ ન બને તો તેને શ્રીકૃષ્ણ ભગવાનના અર્થમાં જોડવું, કેમકે એ ભગવાનજ મનુષ્યને સર્વ અનર્થમાંથી મુક્ત કરે છે.

જીની તત્ત્વવિદ્યા અને એમના યોગ વિષે ગેર સમજ ચલાવવામાં આવી છે. આ કારણથી બુદ્ધિશાળી વર્ગ એવો આડે માર્ગે દોરાઈ ગયો છે કે, કોઈ એમના ગ્રંથો વાંચતું નથી, અને એમણે પ્રતિપાદન કરેલા શુદ્ધાદ્વૈત મતને અને સ્થાપન કરેલા ધર્મ માર્ગને, સમજવાની કોઈ દરકાર રાખતું નથી. આવી ગેર સમજને લીધે મિસિસ એનીબીસન્ટ જેવા ગ્રંથકારો અને બીજાઓએ પણ ભૂલ કરી છે. “ એસોટેરિક ક્રિસ્ચિયાનિટી ” ના ચૌદમા પ્રકરણમાં પૃષ્ઠ ૩૬૬ માં મિસિસ એનીબીસન્ટ શ્રીમદ્ વલ્લભાચાર્યને “ અત્યંત અભણ ” કહે છે. ડોક્ટર એચ. એચ. વુઈલસન, જે લગભગ ચાલીસ વર્ષ સુધી શ્રીમદ્ વલ્લભાચાર્યજીના અનુયાયીઓની મધ્યે રહ્યા હતા, તે પણ એમના અનુયાયીઓને રૂદ્રસંપ્રદાયી કહે છે. (જુઓ હીંદુ રીલીજીઅન્સ સને ૧૯૦૧ ની કલકત્તા એડીશન પાનુ ૭૬.)

(૧૩) આ ગ્રંથકારો અને એમના જેવા મેસર્સ માર્સડન, બાર્થ, અને બીજા ઘણા ગ્રંથકારોને કોઈ સ્વાભાવિક રીતે પૂછી શકે કે તમોએ શ્રીમદ્વાચાર્યજીના નિબંધ, અણુભાષ્ય, સુબોધિની, અને બીજા ગ્રંથો વાંચી જોયા છે? આ ગ્રંથકારોના અજ્ઞાનને માટે વૈષ્ણવ વર્ગ તેમનો દોષ કાઢતો નથી. આવા પ્રકારનું અજ્ઞાન એ કલિયુગનું માહાત્મ્ય છે એમ જાણી તેઓ સંતોષ માને છે, અને કહે છે કે કલિયુગમાં તો જે તત્ત્વવિદ્યા અને ધર્મ સુદૃઢ અને હુમલો ન થઈ શકે એવાં હોય તેઓને તો વિસ્મૃતિનેજ તાબે કરવામાં આવે.

(૧૪) શુદ્ધાદ્વૈત સિદ્ધાન્ત સ્થાપન કરનાર અને પુષ્ટિ ભક્તિનો યોગ કરનાર શ્રીમદ્ વલ્લભાચાર્યજીને ૧૮ મી સદીએ જે ગેર ઇનસાફ આપ્યો છે, તેનો ૨૦ મી સદી યોગ્ય અને સંતોષકારક બદલો, એમના સિદ્ધાન્ત અને યોગને ફરીથી જાગૃત કરીને, આપશે.

(૧૫) શ્રીમદ્વાચાર્યજી પોતાના પત્રાવલંબન નામના ગ્રંથમાં કહે છે કે વિદ્વાનોજ સન્માર્ગના રક્ષક, છે.

સ્વાધિકારાનુસારેણ માર્ગસ્ત્રેધા ફલાયહિ ॥
 અધુના હ્યધિકારાસ્તુ સર્વ એવ ગતા કલૌ ॥
 કૃષ્ણશ્ચેત્ સેવ્યતે ભક્તયા કલિસ્તસ્ય ફલાયહિ ॥
 નીબંધ. ૧-૧૯.

અર્થ—પોતાના અધિકારાનુસાર ત્રણ પ્રકારના માર્ગ ફલ
 આપનાર થાય છે. પરંતુ આ કલિયુગમાં સર્વ અધિકાર જતા રહ્યા
 છે, તેથી કરીને જો શ્રી કૃષ્ણની સેવા કરવામાં આવે તો કલિયુગ
 નિશ્ચય ફલીભૂત થાય છે.

સમાપ્ત.

શ્રીકૃષ્ણ ભવન
 નડિયાદ,
 તા. ૧૪-૩-૦૯

}

લલુભાઈ પ્રાણવલ્લભદાસ પારેખ.

